

साहु सज़ण तां घोरियां (८७)

हलां प्रीतम दे होरियां होरियां ।

पंधु . बुझे थो ओरियां ओरियां ॥

हाय जानिब खां थियमि जुदाई

वेल विरह जी हीअ किथां आई

सूरनि सुमरिणियूं सोरियां सोरियां ॥१॥

पटनि में तिखियूं लुकूं लगनि थियूं

पथिरियूं पेरनि में हर हर चुभनि थियूं

कींअ टकर हीउ तोड़ियां तोड़ियां ॥२॥

वाट विंदुर जी केरु . बुधाए

सूहों स्नेही सज़ण को नाहे

हाय दूंगर थी दोरियां दोरियां ॥३॥

जबल जानिब बिनु कनि था जाडूं

परियां बुझनि थियूं रिछनि जूं राड़ियूं

कींअ कलेजो मां कोरियां कोरियां ॥४॥

श्याम मिलण जी कजि जलदाई

प्राण वज्रण जी कनि था वाई
चाक जिगिर कंहि सां कोरियो कोरियां ॥५॥

सिक जा सूर मां सभेई सहा थी
श्याम दरस लाइ हाय जियां थी
साहु सज्ण तां घोरियां घोरियां ॥६॥

कृष्ण मिलण जो दींहड़ो आयो
ऊंधव अचण जो संदेशो सुणायो
भव भोला सभु भोरियां भोरियां ॥७॥

राधा माधव सिक सां मिलिया
गरीबि श्रीखण्डि खुशि थी खिलिया
प्रेम तुरी अ कींअ तोरियां तोरियां ॥८॥